



گورنر KATHY HOCHUL

فوری ریلیز کے لیے: 18/3/2025

گورنر HOCHUL کا بچوں اور نوجوانوں کو خدمات فراہم کرنے والے ماہرینِ ذہنی صحت کے لیے قرض واپسی کے پروگرام میں توسیع کا اعلان

مقبول پروگرام کی دفتر برائے خدماتِ اطفال و کنبہ جات کی جانب سے لائسنس یافتہ خدمات فراہم کنندگان اور سہولت گاہوں کے اہلیت پر پورا اترنے والے ذہنی صحت کے اہلکاروں تک توسیع

ذہنی نگہداشتِ صحت کی خدمات فراہم کرنے والوں اور کمیونٹی کے ہسپتالوں کو، پیشہ ور عملے کو راغب کرنے اور برقرار رکھنے میں مدد کے لیے \$9.6 ملین سے زائد ایوارڈ کیے گئے

گورنر Kathy Hochul (کیتھی ہوکل) نے ریاست کی جانب سے لائسنس یافتہ یا ریاست کے سرمائے سے چلنے والے پروگراموں میں بچوں اور لڑکے لڑکیوں کو خدمات فراہم کر رہے لائسنس یافتہ پیشہ ور افراد کو شامل کرنے کے لیے آج کمیونٹی مینٹل ہیلتھ لون ری بیمنٹ پروگرام ([Community Mental Health Loan Repayment Program](#)) میں \$4 ملین کی توسیع کا اعلان کیا ہے۔ ریاستی دفتر برائے ذہنی صحت (Office of Mental Health, OMH) کے زیر انتظام، دفتر برائے خدماتِ اطفال و کنبہ جات (Office of Children and Family Services, OCFS) کے ساتھ شراکت داری میں، یہ فنڈنگ کم از کم \$30,000 تک کے 400 ایوارڈز فراہم کرے گی تاکہ نوجوانوں کو خدمات فراہم کرنے والے ذہنی صحت کے پیشہ ور افراد کو تعلیمی قرضوں اور طلبہ کے قرضوں کی ادائیگی میں مدد ملے، بشرطیکہ وہ ذہنی صحت کے اہل پروگراموں میں کم از کم تین سال کام کریں۔

"ریاست نیو یارک کے ذہنی نگہداشتِ صحت کے نظام کے مؤثر ہونے کا انحصار ہماری اس اہم کام کے لیے اعلیٰ پیشہ ور افراد کو راغب کرنے کی صلاحیت پر ہے"، گورنر Hochul (ہوکل) نے کہا۔ "کمیونٹی مینٹل ہیلتھ لون ری بیمنٹ پروگرام کو نوجوانوں کو خدمات فراہم کرنے والے پروگراموں اور سہولت گاہوں تک توسیع دے کر، ہم اپنی ریاست کی موجودہ عملے کو برقرار رکھنے اور نئے پیشہ ور افراد کو بھرتی کرنے اور اپنے ملک کے بہت سے دوسرے شعبوں میں نظر آنے والی کمی کا سامنا ہونے سے بچنے میں مدد کر سکتے ہیں۔"

کمیونٹی کا ذہنی صحت کی باز ادائیگی کا پروگرام سائیکاترسٹس کے لیے \$120,000 تک اور ذہنی صحت کے دیگر پیشہ ور ماہرین کے لیے \$30,000 تک فراہم کرے گا تاکہ وہ اہلیتی تعلیمی قرضہ جات اور طلبہ کے قرض کی ادائیگی کر سکیں، بشرطیکہ وہ لائسنس یافتہ کمیونٹی ذہنی صحت کے پروگرامز میں تین سالوں کے لیے ملازمت برقرار رکھیں۔ پروگرام کی اہلیت میں ذہنی صحت کے بہت سے لائسنس یافتہ پیشہ ور افراد شامل ہیں، بشمول ماسٹر اور کلینیکل سوشل ورکرز؛ ذہنی صحت کے مشیر؛ شادی کے اور خاندانی مسائل کے معالج؛ تخلیقی فنون کے معالج، ماہرین نفسیاتی تجزیہ اور ماہرین نفسیات۔

نوجوانوں کی ذہنی صحت کے بحران اور بچوں اور نوجوانوں کی ذہنی صحت کے شعبے میں قومی ہنگامی صورتحال سے نمٹنے کے لیے ذہنی صحت کے پیشہ ور افراد کی ضرورت کی وجہ سے، افرادی قوت کی صلاحیت کے حوالے سے بلند سطح کی ترجیح، بچوں اور نوجوانوں کی رویہ جات سے متعلق صحت کی افرادی قوت میں ہے۔ نیز یہ توسیع OMH یا OCFS کی طرف سے لائسنس یافتہ، ان کے نامزد کردہ یا مالی امداد یافتہ کمیونٹی پروگراموں میں بچوں

اور لڑکے لڑکیوں کو خدمات فراہم کرنے والے لائسنس یافتہ اہل پیشہ ور افراد پر مرکوز ہو گی تاکہ بچوں اور نوجوانوں کے لیے ذہنی صحت کی خدمات تک رسائی اور دستیابی میں اضافہ کیا جا سکے۔

قرض کی واپسی کے پروگرام میں تازہ ترین توسیع OMH اور OCFS کے ان فراہم کنندگان کو کم از کم 400 ایوارڈز فراہم کرے گی جو بچوں یا لڑکے لڑکیوں کو براہ راست ذہنی نگہداشتِ صحت کی خدمات پیش کرتے ہیں۔ اس میں بچوں کے ڈے ٹریٹمنٹ پروگرام، بحرانی حالات میں گھر پر مداخلت کے پروگرام (Home Based Crisis Intervention programs)، کمیونٹی ریڈیٹنس فار ایٹنگ ڈس آرڈر انٹیگریٹڈ ٹریٹمنٹ پروگرام اور رضاکارانہ فوسٹر کیئر ایجنسیاں، نیو یارک سٹی کے 'گھر کے قریب' ("Close to Home") اقدام کے تحت منظور شدہ محدود محفوظ پروگرام، اور گھر سے بھاگے ہوئے اور بے گھر نوجوانوں کے پروگرام شامل ہیں۔

ریاست نیو یارک دفتر برائے ذہنی صحت کی کمشنر ڈاکٹر Ann Sullivan (این سولیوان) نے کہا، "ہمارے نوجوانوں کی ذہنی صحت کی افرادی قوت کو بڑھانا ہمارے نیو یارک کے نوجوانوں کی ذہنی صحت کی خدمات تک رسائی کو بڑھانے کے لیے اہم ہے۔ قرض واپسی کے پروگرام میں یہ توسیع ہمیں ذہنی نگہداشتِ صحت کی ایسی افرادی قوت بنانے میں مدد دے گی جو واقعی ہماری آج کی اور مستقبل میں طویل عرصہ تک کی ضروریات کے مطابق ہو۔ میں ہمارے ذہنی نگہداشتِ صحت کے نظام کو مضبوط بنانے اور نیو یارک کے تمام مکینوں کو زندہ رہنے اور ترقی کی منازل طے کرنے کے لیے درکار تعاون کو یقینی بنانے پر گورنر Hochul (ہوکل) کی مسلسل توجہ کو سراہتی ہوں۔"

ریاست نیو یارک کے دفتر برائے خدماتِ اطفال و کنبہ جات کی کمشنر ڈاکٹر DaMia Harris-Madden (ڈامیا ہیرس-میڈن) نے کہا، "گورنر Hochul (ہوکل) نے ذہنی صحت کے نظام میں جو زبردست سرمایہ کاریاں کی ہیں وہ امداد، خدمات اور ان لوگوں کے لیے مواقع کی بڑھتی ہوئی ضروریات کو پورا کر رہی ہیں جنہیں مداخلت کی ضرورت ہے، ساتھ ہی ایسے افراد کی بھی جو نظام کی افرادی قوت کے لیے اہم ترین ہیں۔ امریکہ میں ہر پانچ میں سے ایک شخص کے ذہنی صحت کے عارضے میں مبتلا ہونے - اور نوجوانوں اور بچوں میں قوتِ سماعت و بصارت کی ضروریات کی خطرناک شرحیں پائے جانے کے سبب - ذہنی صحت کے نظام کو سہارا دینے کے لیے پیشہ ور افراد کی پائپ لائن بنانا ضروری ہے۔ ہمارے ذہنی صحت کے پیشہ ور افراد بچوں اور نوجوانوں کی جامع فلاح و بہبود میں معاونت کا ایک انتہائی اہم حصہ ہیں۔ OCFS کے لائسنس یافتہ پروگراموں میں بچوں اور لڑکے لڑکیوں کو خدمات فراہم کرنے والے لائسنس یافتہ پیشہ ور افراد تک کمیونٹی مینٹل ہیلتھ لون ری پیمنٹ پروگرام کو توسیع دے کر، OCFS ذہنی صحت کی افرادی قوت کو تقویت دینے کے لیے گورنر اور دفتر برائے ذہنی صحت کے مقاصد کی حمایت کرتا ہے۔"

اضافی \$3 ملین ایسے اہل پیشہ ور افراد کے لیے دستیاب ہے جو OMH کے لائسنس یافتہ فراہم کنندگان، بشمول جامع نفسیاتی ہنگامی پروگرامز، رہائشی علاج کی سہولت گاہوں، پُر عزم کمیونٹی ٹریٹمنٹ ٹیمز، بچوں کے ڈے ٹریٹمنٹ، ذہنی صحت کے شعبہ بیرونی مریضوں میں علاج اور بحالی کی خدمات اور بحران کے استحکام کے مراکز، کے پاس ملازمت کر رہے ہیں۔ یہ فنڈنگ پروگرام کے پچھلے ادوار سے باقی ہے اور کم از کم 120 ایوارڈز کی معاونت کرے گی، جن میں 60 ماہرین ذہنی امراض اور 60 ذہنی امراض کے نرس پریکٹیشنرز یا نفسیاتی معالج کے معاونین شامل ہوں گے۔

اب تک، یہ پروگرام کمیونٹی مینٹل ہیلتھ پروگرام کے 909 ملازمین کے لیے تقریباً \$9.6 ملین کے سالانہ قرض کی ادائیگی فراہم کر چکا ہے۔ اس میں 77 ماہرین ذہنی امراض، 164 ذہنی امراض کے نرس پریکٹیشنرز اور معالجین کے معاونین اور 668 لائسنس یافتہ ذہنی صحت کے پریکٹیشنرز شامل ہیں۔

گورنر Hochul (ہوکل) نے سنہ 2022 میں قرض واپسی کا پروگرام \$9 ملین کی ریاستی فنڈنگ کے ساتھ قائم کیا تھا تاکہ کمیونٹی کی ذہنی صحت کی ایجنسیوں کو ماہرین ذہنی امراض اور ذہنی امراض کے نرس پریکٹیشنرز کی بھرتی اور انہیں برقرار رکھنے میں مدد ملے۔ اس پروگرام کو سنہ 2023 میں اضافی \$5 ملین کے ساتھ **توسیع دی گئی**، جس میں ذہنی صحت کے لائسنس یافتہ پیشہ ور افراد کو ایوارڈز کے لیے درخواست دینے کی اجازت دی گئی۔

قومی سطح پر، ذہنی امراض کی بڑھتی ہوئی شرح اور منشیات کے بے جا استعمال کی خرابی کی وجہ سے سائیکالوجسٹس اور ذہنی صحت کے دیگر پیشہ ور افراد کی مانگ میں اضافہ ہو گیا ہے، ایک ایسی ضرورت جس سے افرادی قوت کے اس شعبے کی فوری پیش رفت میں اضافے کی توقع ہے۔ [مرکز برائے صحت کی افرادی قوت کی تحقیق \(Center for Health Workforce Studies\)](#) کی جانب سے نتائج کی بنیاد پر، ریاست نیو یارک میں 2030 تک تقریباً 1,180 اور 2,650 سائیکالوجسٹس کی کمی کی توقع ہے۔

قرض واپسی کے پروگرام میں توسیع ریاست بھر میں نوجوانوں کی ذہنی صحت سے نمٹنے اور اسے بہتر بنانے کے لیے گورنر Hochul (ہوکل) کے مستحکم عزم کی عکاسی کرتی ہے۔ ان کا مالی سال 2026 کا ایگزیکٹو بجٹ ٹین مینٹل ہیلتھ فرسٹ ایڈ ٹریننگ (Teen Mental Health First Aid) کو ہائی سکول کے طلبہ تک وسعت دے گا تاکہ ان کو ذہنی صحت کی علامات اور نشہ آور مواد کے استعمال کے مسائل سے نمٹنے میں مدد ملے؛ اور ریاست بھر میں نوجوانوں کے لیے چار محفوظ جگہوں (Youth Safe Spaces) کا اضافہ کرے گا تاکہ نوجوانوں کو رویے سے متعلق صحت کی تندرستی کے وسائل تک رسائی کے لیے ایک جگہ فراہم کی جا سکے۔

اپنی تاریخی \$1 بلین کی ذہنی صحت کی کاوش کے ایک جزو کے طور پر، گورنر Hochul (ہوکل) نے نوجوانوں اور ان کے خاندانوں کے لیے ذہنی نگہداشت صحت اور وسائل تک رسائی کو بھی نمایاں طور پر وسعت دی ہے۔ ان سرمایہ کاریوں میں مالی سال 25 کے نافذ کردہ بجٹ میں دوبارہ اضافہ کیا گیا۔ ان سرمایہ کاریوں میں شامل ہیں \$20 ملین سٹارٹ اپ فنڈنگ اور ایک رولنگ درخواست کے عمل کی مد میں سکولوں میں ذہنی صحت کے کلینکس کے لیے؛ اور \$9.6 ملین 12 عدد نئے یوتھ اسرٹو کمیونٹی ٹریٹمنٹ (Youth Assertive Community Treatment) کا اضافہ کرنے کے لیے تاکہ مزید خاندانوں کے لیے وسائل اور معاونتوں کی دستیابی یقینی بنے۔

ریاستی سینیٹر Samra G. Brouk (سمرا جی بروک) نے کہا، "سینیٹ کی کمیٹی برائے ذہنی صحت کی چیئر کے طور پر، میں نے ذہنی صحت سے متعلق افرادی قوت کی مدد کرتے ہوئے ریاست بھر میں نوجوانوں کی ذہنی صحت کے بحران سے نمٹنے کے لیے فعال طور پر کام کیا ہے۔ میں اپنی قانون سازی کے ذریعے زندگی بچانے والی نگہداشت فراہم کرنے والے افراد کے لیے امداد بڑھانے کے لیے لڑتی رہی ہوں تاکہ اسکول کی عمر کے افراد کی ذہنی صحت سے متعلق قرض کی واپسی کا پروگرام قائم کیا جا سکے جو نوجوانوں کی ذہنی صحت کے پریکٹیشنرز کی مدد کرے۔ ہمارے نیو یارک کے نوجوان باشندوں کے لیے اعلیٰ معیار کی، ہمدردانہ خدمات فراہم کرنا جاری رکھنے میں اپنے ذہنی صحت کے اہلکاروں کی مدد کرنے کے لیے کمیونٹی مینٹل ہیلتھ لون ری پیمنٹ پروگرام کو وسعت دینے پر میں گورنر Hochul (ہوکل) کو خراج تحسین پیش کرتی ہوں۔"

رکن اسمبلی Andrew Hevesi (اینڈریو ہیووسی) نے کہا، "میں کمیونٹی مینٹل ہیلتھ لون ری پیمنٹ پروگرام کو وسعت دینے پر گورنر Hochul (ہوکل) کا شکر گزار ہوں۔ قرض معافی کا یہ پروگرام اس بات کو یقینی بنانے میں مدد کرتا ہے کہ ہمارے پاس اپنی ریاست کو درپیش ذہنی صحت کے بحران، جو خاص طور پر ہمارے بچوں پر اثر انداز ہو رہا ہے، سے نمٹنے کے لیے کافی اہل پیشہ ور افراد موجود ہوں۔"

گورنر Hochul (ہوکل) نے نوجوانوں کی ذہنی صحت کا مشاورتی بورڈ بھی قائم کیا ہے (Youth Mental Health Advisory Board)، یہ ایک 30 رکنی مشاورتی بورڈ ہے جس میں 11 سے 17 سال کی عمر کے نوجوان شامل ہیں۔ یہ مشاورتی بورڈ سہ ماہی اجلاس کرتا ہے اور اس کی تشکیل اس بات کو یقینی بنانے کے لیے کی گئی ہے کہ نوجوانوں کے مطابق آگاہی کے بہترین طریقوں کو طرز عمل سے متعلق صحت کے پروگرامز اور پالیسیز تیار کرنے میں شامل کیا جائے۔

ریاست نیو یارک کی کونسل برائے سماجی رویہ جاتی نگہداشت صحت (Council for Community Behavioral Healthcare) کی ایگزیکٹو ڈائریکٹر Lauri Cole (لوری کول) نے کہا، "ریاست نیو یارک کی کونسل برائے سماجی رویہ جاتی نگہداشت صحت کے 165 اراکین بچوں، نوجوانوں اور خاندانوں کی ذہنی صحت کی ضروریات پر توجہ مرکوز کرنے والے ایک انتہائی ضروری قرض واپسی پروگرام کی اس اہم توسیع کی فراہمی کی بصیرت رکھنے پر گورنر Hochul (ہوکل) اور دفتر برائے ذہنی صحت میں ہمارے انتہک رفقاءے کار کو خراج تحسین پیش کرتے ہیں۔ یہ یقینی بنانے کے مقابلے میں کچھ ہی چیزیں زیادہ اہم ہو سکتی ہیں کہ نیو یارک کے ان لوگوں

کو اپنی ضروریات کو پورا کرنے کے لیے بہترین نگہداشت کی سطح پر خدمات تک فوری رسائی حاصل ہو۔ یہ صرف اس صورت میں ہو سکتا ہے جب ہم ماہرین ذہنی امراض، ذہنی امراض کے نرس پریکٹیشنرز، لائسنس یافتہ ذہنی صحت کے پریکٹیشنرز اور دوسرے ایسے افراد کی حوصلہ افزائی کریں جو نیو یارک کے ان لوگوں کی زندگیوں میں تبدیلی لانا چاہتے ہیں، لیکن اکثر قرض کے ناقابل برداشت بوجھ تلے دے ہوتے ہیں۔"

ریاست نیو یارک کی خاندان اور بچوں کی دیکھ بھال کرنے والی ایجنسیوں کی کونسل کی (Council of Family and Child Caring Agencies) صدر اور CEO Kathleen Brady-Stepien (کیتھلین بریڈی-سٹیپین) نے کہا، "ہم ریاست میں نوجوانوں کی ذہنی صحت کی ضروریات کو ترجیح دینے، اور رویے کے متعلق صحت کے میدان میں ہمارے بچوں کی فلاح و بہبود کی افرادی قوت کے کردار کی انتہائی اہمیت کو تسلیم کرنے کے لیے گورنر کا شکریہ ادا کرتے ہیں۔ ہم عملے کی اعلیٰ تعلیم اور کیریئر کے اہداف کے حصول میں معاونت کے لیے اس سرمایہ کاری کو دیکھ کر بہت خوش ہیں، کیونکہ ایک مستحکم اور اچھی تربیت یافتہ افرادی قوت معیاری خدمات، ہمارے بچوں اور خاندانوں کے لیے مثبت نتائج، اور سرکاری پرورش گاہوں میں قیام کی مدت میں کمی کو یقینی بنانے کے لیے اہم ہے۔"

ریاست نیو یارک کے اتحاد برائے رویہ جاتی صحت اطفال کی (Coalition for Children's Behavioral Health) صدر اور CEO Kayleigh Zaloga (کیلی زالوگا) نے کہا، "ہم کمیونٹی مینٹل ہیلتھ لون ری پیمنٹ پروگرام کی اس توسیع میں بچوں کو خدمات فراہم کرنے والے پریکٹیشنرز کو ترجیح دینے کے لیے اور OCFS کے لائسنس یافتہ فراہم کنندگان کو شامل کیے جانے کو بہت سراہتے ہیں۔ یہ ان پریکٹیشنرز میں سرمایہ کاری کر کے بچوں کی رویے سے متعلق صحت کی افرادی قوت کو مضبوط بنانے کی جانب ایک خوش آئند قدم ہے جن پر نوجوان اور خاندان بھروسہ کرتے ہیں۔ طلبہ کے قرض کے مالی بوجھ کو کم کرنا ایک بامعنی مراعت ہے جو مزید لائسنس یافتہ پریکٹیشنرز کو ان پروگراموں میں رہنے کے قابل بنائے گا جنہیں ان کی ضرورت ہے، ایسے وقت میں جب کمیونٹی کی رویے سے متعلق صحت کی خدمات کی ضرورت میں اضافہ ہوتا جا رہا ہے۔ ایک ایسے شعبے کے طور پر جو زیادہ تر خواتین پر مشتمل ہے، ہم بچوں کے رویے سے متعلق صحت کی افرادی قوت میں سرمایہ کاری کی قدر کو خاندانوں کی نگہداشت تک رسائی کو بہتر بنانے کے ساتھ ساتھ خواتین کے معاشی استحکام میں مدد کی حکمت عملی کے طور پر بھی اجاگر کرنا چاہتے ہیں۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیف | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)